

حضرت مولانا سید شیر علی شاہ المدنی اٹھانی  
رئیس ہیتہ التدریس بجامعہ منج العلوم

## سیدالمحدثین فی عصرہ شرف الملتہ والدین فی عمدہ کی

### نورانی زندگی کے چند درخشندہ اوراق

شیخ الحدیث مولانا عبدالحی، اعلیٰ اللہ درجاتہ فی جنات الفردوس کے سوانح نگاروں میں شرکت کا شرف نصیب ہوا، درحقیقت اس ناچیز پر حضرت الشیخ رحمۃ اللہ علیہ کے ان گنت احسانات ہیں جن میں کسی ایک احسان کا حق تشکر تازیت ادا نہیں کر سکتا۔

رب المحنین جل جلالہ ان کو ان احسانات کا صلہ جنات النعیم کے بڑی نعیم مقیم اور اپنے رضوان عظیم سے عطا فرماوے۔

ناچیز کا تعلق حضرت الشیخ رحمۃ اللہ علیہ کے ساتھ اس وقت سے ہے جبکہ حضرت دارالعلوم دیوبند سے دستار فضیلت کا شرف حاصل کر کے اپنے وطن مالوہ تشریف لائے اور اپنی مسجد میں علوم دینیہ کی تدریس کا مقدس فریضہ سہرا انجام دینے لگے، تقریباً پندرہ سولہ بڑے طلبہ ان سے اکتساب فیض کرنے لگے ان میں میرے ماموں مولانا سید مبارک شاہ صاحب اور میرے بڑے بھائی سید محسن شاہ صاحب بھی شامل تھے، میں بھی بعض اوقات ان کے ساتھ چلا جاتا، میں اگرچہ اس وقت بہت کم سن تھا مگر مجھے وہ نقشہ بالکل یاد ہے، حضرت رحمۃ اللہ علیہ نماز فجر کے بعد درس قرآن مجید بالالتزام دیا کرتے تھے جس میں کافی لوگ شریک ہوتے تھے، ہمارے والد بزرگوار مولانا سید قدرت شاہ مرحوم کے ساتھ حضرت رحمۃ اللہ علیہ کے گہرے روابط و تعلقات تھے ان دنوں میں حضرت کا یہ معمول تھا کہ وہ عصر کی نماز اپنے مسجد محلہ لگے زنی میں پڑھا کر ہماری مسجد محلہ اعظم گڑھ اپنے مخلص رفیق محمد حسین مرحوم پوسٹ ماسٹر سمیت تشریف لاتے، میرے والد مرحوم ان کے انتظار میں ہوتے تھے یہ تینوں مسجد اعظم گڑھ سے ریلوے لائن کے کنارے اسٹیشن تک چل قدمی کر کے واپس آکر مغرب کی نماز مسجد اعظم گڑھ میں پڑھتے تھے میں بھی ان کے پیچھے اس چل قدمی میں شریک ہوتا، مغرب کی نماز کے بعد بعض اوقات نمازیوں کو حضرت رحمۃ اللہ علیہ کسی حدیث شریف یا آیت کریمہ کا ترجمہ فرما کر مختصر وعظ فرماتے پھر میرے والد مرحوم ان کے ہمراہ ہو کر حضرت رحمۃ اللہ علیہ کے ساتھ ان کے دولت کدہ تک آتے ان ایام میں اگر حضرت رحمۃ اللہ علیہ کو کسی شادی یا غمی کی تقریبات میں باہر جانے کی ضرورت پڑتی تو والد مرحوم کو اپنے ساتھ لیجاتے، سال میں ایک دو دفعہ

الحمد لله وكفى وسلام على عباده الذين اصطفى  
ہمارے موقر شیخ، سیدالمحدثین فی عصرہ، شرف الملتہ والدین فی عمدہ حضرت شیخ الحدیث مولانا عبدالحی قدس اللہ سرہ و نور ضریحہ کی نورانی زندگی کے درخشندہ اور زترین اعمال جلیلہ کو کتابی شکل میں مدون کرنے کا مبارک عزم قابل تبریک اور موجب صد تحسین ہے ایسے نابغہ روزگار علماء ربانین اور مقبولین بارگاہ الہی جنکی تمام تر حیات مستعار قال اللہ اور قال الرسول میں بسر ہوئی ہو، ایسے روحانیوں کی ہر حرکت و سکون نشستہ برخواست، ارشادات و طفوفات، اعمال و احوال فرزند ان اسلام کے لیے بالعموم اور مسترشدین و خدام کے لیے بالخصوص سنگ میل اور مشعل ہوا ہوتے ہیں، خالق حسن و جمال نے ہمارے حضرت الشیخ رحمۃ اللہ علیہ کو جملہ ظاہری، باطنی، علمی، عملی، سیاسی و کمالات سے آراستہ فرمایا تھا، انکی اخلاقی، معاشرتی، معاشی، تدریسی، تبلیغی، سیاسی کارنامہ لائے نمایاں کے دائرے اتنے طویل و عریض ہیں جنکو احاطہ تحریر میں منضبط کرنے کے لیے ایک مستقل اجنہ درکار ہے، اللہ تعالیٰ برادر م مولانا سمیع الحق صاحب کو جزائے غیر عطا فرماوے کہ اس نے اس اہم عظیم کام کے لیے حضرت الشیخ کے جملہ تلامذہ، خدام اور معاصرین کو متوجہ کیا تاکہ اپنے جلیل المنصبت جبل الاستقامت والد بزرگوار رحمۃ اللہ علیہ کے متنوع فضائل و آثار، علمی، عملی، جمادی خدمات مبارک سے علمی دنیا کو بصارت نوازی اور بصیرت افزائی کا گرانقدر مدد یہ پیش فرماتے کی سعادت حاصل کریں، مجھے بھی اس سلسلہ میں ان کا مکتوب گرامی موصول ہوا تھا، پھر عزیز م مولانا عبد القیوم تھانی صاحب نے بھی دو تین بار یاد دہانی فرمائی، مگر شومی قسمت کہ تدریسی مشاغل اور بعض دیگر عوارض تعیل حکم کی راہ میں حائل ہے اب جبکہ حضرت الشیخ رحمۃ اللہ علیہ کی سیرت طیبہ پر ایک ضخیم تذکرہ کتابی شکل میں منصفہ شوہر جلوہ گر ہونے والا ہے، برادر م مولانا عبد القیوم صاحب کو اللہ تعالیٰ دارین کی سعادت نصیب فرمائے کہ انہوں نے ایک بار پھر اس ناچیز کو توجہ دلائی کہ اس تاریخی شاہکار میں احقر کے چند سطور بھی شامل ہو جائیں۔ الحمد للہ کہ آج چند لمحے فرصت نصیب ہوئی اور اس ادنیٰ خادم و تلمیذ کو اپنے عظیم محسن، شفیق اور عطوف والد روحانی حضرت

میرے والدین کرام حضرت رحمۃ اللہ علیہ کے لیے دعوت کا انتظام فرماتے جس میں حضرت رحمۃ اللہ علیہ اور ان کے والد بزرگوار حضرت مولانا معروف گل صاحب رحمۃ اللہ علیہ اور حضرت کے دیگر قریبی احباب شامل ہوتے۔ ہمارے تمام خاندان کے چھوٹے بڑے حضرت رحمۃ اللہ علیہ کے عقیدت مند تھے اور انکی دعوات صالحہ کو اپنے لیے باعث خیر و برکت سمجھتے تھے والدین کرام کی وفات کے بعد ایک دفعہ مجھے حضرت رحمۃ اللہ علیہ نے مزاحیہ انداز میں فرمایا کہ آپ نے اپنے والدین کرام کی سنت طیبہ (دعوت) کو کیوں چھوڑ دیا ہے؟ حضرت رحمۃ اللہ علیہ جب اپنے اساتذہ اور حضرت مہتمم دارالعلوم دیوبند کی دعوت پر اپنے مادر علمی دارالعلوم دیوبند میں تدریس کے لیے تشریف لے گئے تو میرے والد مرحوم کو انکی ہدائی کے صلہ میں بہت رنجیدہ ہوا۔ اللہ شہید مغموم ہونے اور ہر وقت گھر میں ان کے اوصاف مبارکہ بیان فرماتے اور ان کے لیے دعائیں فرماتے، ماہ شعبان میں جب حضرت کے درد و سوسود کے دن قریب ہو جاتے تو ہمارے والد مرحوم اور دیگر جملہ وابستگان اور معتقدین کے لیے عید جیسا سماں ہوتا تھا۔ حضرت رحمۃ اللہ علیہ نے دارالعلوم دیوبند سے فراغت کے بعد مدرسہ تعلیم القرآن پرائمری سکول کی بنیاد رکھی پھر جب دارالعلوم دیوبند میں مدرسہ کا منصب نصیب ہوا تو مدرسہ تعلیم القرآن میں ایک شعبہ عربی کا قائم کیا اور اس میں اکوڑہ خشک کے ایک جید عالم قاضی حبیب الرحمن صاحب فاضل دارالعلوم دیوبند کو مدرس مقرر کیا۔

میں اور قاضی انوار الدین صاحب پرائمری سکول تعلیم القرآن سے فارغ ہو گئے تھے ہم دونوں اس شعبہ عربی کے اویں طلبہ بن گئے اکوڑہ کے دیگر لڑکے بھی اس میں شامل ہوتے مگر وہ سال دو سال کے بعد شعبہ عربی کو چھوڑ کر انگریزی پائی سکول میں داخل ہو گئے۔ ۱۹۳۴ء میں جب حضرت رحمۃ اللہ علیہ شعبان کی تعطیلات میں اپنے گاؤں والیں تشریف لائے تو مجھے والد مرحوم نے یہ خوشخبری سنا دی کہ اس دفعہ آپ کو حضرت کے ساتھ دارالعلوم دیوبند بھیجوں گا، مجھے اتنی خوشی ہوئی جس کا کوئی اندازہ نہیں حضرت رحمۃ اللہ علیہ سے اسی شعبان کے وسط میں میں نے اور قاضی انوار الدین صاحب نے کافیہ شروع کیا، حضرت اپنے پرانے بیٹک میں جلوہ افروز ہوتے ہم بالاتزام صبح سات بجے حاضر ہوتے حضرت کے مبارک ہاتھوں میں تحریر نسبت کی کتاب ہوتی اور وہ ہمیں تقریباً ایک گھنٹہ کافیہ پڑھاتے، مجھے خوب یاد ہے کہ ایک دن حضرت ہمیں درس فرما رہے تھے، انکی نگاہ کھڑکیوں کی طرف اٹھی تو لاجول ولاقوۃ اِلا باللہ استغفر اللہ پڑھنے لگے میں نے کھڑکیوں کی طرف دیکھا تو لوگ ہندوؤں کی دکانوں اور گھروں کا سامان اٹھائے ہوئے لے جا رہے تھے حضرت کی آنکھوں سے آنسو بہ رہے تھے اور فرما رہے تھے کہ بہت ظلم ہو رہا ہے اور فرمایا کہ خدا خیر کرے اب اس تقسیم سے خون کی ندیاں بیسنے لگیں گی اور دارالعلوم دیوبند اور دیگر دینی مدارس

سے ہمارے طلبہ محروم ہو جائیں گے، اس صلہ سے حضرت ہمیں دو تین دن اسباق نہ پڑھ سکے اور اس کے بعد جب درس سے فارغ ہوتے تو اپنے مادر علمی دارالعلوم دیوبند اور اس کے اکابر کی یادیں اور تذکرے فرماتے۔ ماہ شوال کے ابتدا میں حضرت کی خدمت میں سرحد کے وہ طلبہ حاضر ہوتے جو حضرت سے دیوبند میں پڑھتے تھے جس میں لوند خڑک کے مولانا عبد الجلیل اور شیدو کے مولانا عبدالحمید، جہانگیرہ کے مولانا لطف الرحمن، آدم نئی کے مولانا امیرخان اور منڈنی کے مولانا نور محمد اور کابل کے قاری عبدالغفار اور چترال کے مولانا حیات شاہ اور اٹکھیل کے مولانا زیارت شاہ المعروف بہ انجی صاحب اور منگی کے مولانا سلطان محمود اور سرسواتی کے مولانا گل رحمن، تنجی کے مولانا حبیب اللہ مرحوم اور عمر نئی کے قاضی فضل منان و قاضی فضل دیان اور دیگر طلبہ شامل تھے، حضرت رحمۃ اللہ علیہ نے ان طلبہ کی حالت زار پر رحم و کرم فرماتے ہوتے ان کو ان کی مطلوبہ کتابیں شروع کیں رفتہ رفتہ حلقہ بھر میں شہرت ہو گئی کہ حضرت رحمۃ اللہ علیہ نے دارالعلوم دیوبند سے رہ جانے والوں کے لیے درس شروع کر دیا ہے، حضرت ان ایام میں دورۂ حدیث تشریف کی کتابوں کے علاوہ موقوف علیہ کی کتابیں بھی پڑھانے لگے کچھ طلبہ کو مینڈی بھی پڑھانے لگے، صبح سے شام تک تدریس کا سلسلہ جاری رکھا، محترم قاضی حبیب الرحمن صاحب تو پہلے ہی سے شعبہ عربی کے مدرس تھے، حضرت رحمۃ اللہ علیہ نے منگی کے حضرت مولانا محمد شفیق مرحوم اور حضرت مولانا محمد فیاض مرحوم اور محترم مولانا اسرار الحق صاحب کو بھی دعوت دی جو دارالعلوم دیوبند کے فضلاء اور حضرت کے خصوصی بلاندرہ میں سے تھے یہ حضرات بھی مختلف کتابیں پڑھانے لگے اور الہامی طور پر اس درس گاہ کا نام "دارالعلوم حقانیہ" رکھا گیا جس میں اس کے محسوس و بانی حضرت رحمۃ اللہ علیہ کے مبارک نام کی طرف اشارہ ہے اور ساتھ ہی گوئی اور حق پرستی کا ایک مرکز ہے، ان دنوں میں اسی عظیم مرکز کے جملہ امور حضرت کی مسجد میں سرانجام ہوتے تھے اور ان دنوں میں دفتر اہتمام و انتظام کے لیے فقط ایک الماری تھی جس میں دارالعلوم کے اہتمام و انصرام کا جملہ اثاثہ پڑا رہتا تھا اور اسی الماری کے آغوش میں ہمارے محترم مولانا سلطان محمود مرحوم نظامت کے فرائض پورے فرماتے، اور اس کے قریب حضرت رحمۃ اللہ علیہ کا مسند تدریس ہوتا جہاں وہ بخاری تشریف ترمذی تشریف پڑھاتے، بعد میں مولانا گل رحمن صاحب کو بھی نظامت کے لیے مقرر کیا گیا اور طلبہ کی وافر تعداد کے پیش نظر ملک کے اجلہ مدرسین کو طلب کیا گیا۔ جس میں حضرت مولانا عبدالغفور صاحب سواتی، حضرت مولانا مفتی محمد یوسف صاحب بنیری، حضرت مولانا لطافت الرحمن صاحب سواتی، حضرت مولانا شائقین صاحب قی، حضرت مولانا عبد الکریم صاحب صدر مدرس آف نروبی اور دیگر بڑے علماء کرام کو دارالعلوم حقانیہ میں تدریسی

اسباق پڑھتے، سبق ناغہ ہونے پر از حد رنجیدہ ہوتے اگر کسی کے جنازہ میں جاتے تو طلبہ کو بھی ساتھ لے جاتے اور جنازہ گاہ میں طلبہ کو پڑھتے حضرت کے نام جو خطوط و مکتوبات موصول ہوتے حضرت ان کے جوابات کا کامل اہتمام فرمایا کرتے تھے اور خطوط میں کمال ادب و احترام ملحوظ فرماتے یہاں تک کہ اپنے شاگردوں کے نام بھی جو خط لکھتے یا کھولتے اس میں بھی القاب و آداب والے کلمات ہوتے تھے۔

اس ناچیز نے مسلسل بیس بائیس سال حضرت رحمۃ اللہ علیہ کے خصوصی خطوط لکھنے کا فریضہ سرانجام دیا ہے، مختلف اکابر و ضیوف کی آمد پر عربی، فارسی، اردو، پشتو میں ترجمی کلمات، سپاس نامے لکھے ہیں۔ اگر بعض اوقات کسی بزرگ کے نام کسی خط میں کم درجے کے القاب ہوتے تو حضرت فرماتے کہ ایسی جگہ یہ القاب لکھیں، بعض اوقات تو سارے مکتوب کو تبدیل کرنے کا حکم فرماتے، حضرت اپنے تلامیذ و مسترشین کو زرنے نصاب فرماتے مجھے بار بار فرماتے علم چھوٹی کتابوں میں ہے جب تک ان تمام ابتدائی کتابوں کی تدریس نہ کریں بڑی کتابوں کی طرف متوجہ نہ ہوں بار بار والدین کرام کی خدمت اور ان سے دعائیں لینے کے بارے میں تاکید فرماتے طلبہ کے ساتھ تعلق و نرمی اور عامۃ الناس کے ساتھ روابط پر نصیحت فرماتے، کفایت شعاری پر زور دیتے اور فضول خرچی سے منع فرماتے حضرت ہمیشہ تعلیمی سال کے آغاز میں ایک جامع مانع نصیحتوں سے معمور تقریر فرماتے جس میں تمام اساتذہ، مدرسین، طلبہ موجود تھے اس تقریر کا محور تقویٰ اور ادب ہوتا تھا تقویٰ کے ذیل میں اصلاح نیت، نساخہ باجماعت کی پابندی، التزام طاعات و عبادت، اقبال اور امر و اجتناب فراخی پر تفصیل سے خطاب فرماتے اور ادب کے ذیل میں آداب المشائخ والا اساتذہ، ادب الاکابر والاسلاف ادب القرآن والسنۃ اور دینیت کتب کے ادب اور مساجد کے آداب کے موضوع پر کلام فرماتے اور اپنی طالب علمی کے عہد میمون کے بعض عبرت آموز واقعات سناتے اسی طرح تعلیمی سال کے اختتام پر عزم بخاری شریف کی مبارک تقریر کے وقت بخاری شریف کی آخری حدیث پر تحقیقی بحث و نقاش فرماتے اور پھر فضلاء کو خصوصی نصاب و وصایا سے محفوظ فرماتے اور اس بات کو زیادہ اہتمام کے ساتھ بیان فرماتے کہ اپنے علاقہ میں علماء کرام اور ائمہ مساجد کا احترام کریں ان کی مخالفت سے اجتناب کریں اگر کسی امام مسجد کی کوئی حرکت یا قول خلاف شرع معلوم ہو تو تنہائی میں پورے توقیر و اکرام کے ساتھ بطور گذارش سمجھائیں جس میں توہین و استخفاف کا کوئی شائبہ نہ ہو، اپنے علاقہ میں علوم دینیہ کو پھیلانے اور رسوم و بدعات کو پوری حکمت عملی اور نرم انداز میں مٹانے کی کوشش کریں۔ تعلق و مدارات کے بہت اچھے اثرات ہوتے ہیں اگر جلتے ہی لوگوں کو کافر و مشرک کہنے لگیں تو عداوت و منافرت کی فضا بدلا ہوگی پھر آپ سے عامۃ الناس متنفر ہوں گے خرقہ

مناسب پر مقرر کیا گیا۔ اللہ تعالیٰ نے حضرت رحمۃ اللہ علیہ کے بے پناہ خلوص و محبت کو شرف پذیرائی سے نوازا اور حضرت کو ایسے رفقا و کار و اراکین عطا فرمائے جو حضرت کے ادنیٰ اشارہ پر مہر مانی، جانی قربانی کے لیے مستعد رہتے، اکثر مدرسین و ناظمین متوکل علی اللہ تھے۔ حضرت رحمۃ اللہ علیہ سہرا یا تو ماضی تھے، انگلساری و فروتنی کا جوہر حضرت میں تمام جواہر پر غالب تھا، دارالعلوم تھانیہ کے اساتذہ و مدرسین و ناظمین اور دیگر عملہ کے ساتھ ان کا سلوک نہایت ہی توقیر و احترام کا تھا انہوں نے کبھی بھی کسی ادنیٰ طالب علم کو درشت اور تلخ کلمات استعمال نہیں فرمائے بعض اوقات اگر بندہ کسی طالب علم کو امتحان کے دوران نقل کرنے پر یا امتحان گاہ کو دیر سے آنے پر معتوب کرنا یا حضرت کے سامنے حاضر کرتا۔ حضرت فرماتے کہ اب اس کو معاف کر دو آئندہ یہ ایسی حرکت نہیں کریگا طالب علم کے جلنے کے بعد فرماتے کہ رابطہ ضابطے سے نفع و احسن ہے حضرت عفاف و طہارت، زہد و قناعت، ورع و تقویٰ میں بھی اس دور کے حسن بصری تھے، وہ سفر میں بھی تہجد اور اپنے خاص معمولات و وظائف و اوراد کو برقرار رکھتے۔ اس ناچیز کو حضرت رحمۃ اللہ علیہ کے ساتھ دور و دراز متعدد درحلات اور قرب و جوار کے کئی اسفار میں بطور خادم سفر کرنے کے مواقع نصیب ہوئے ہیں۔ وہ سحری کے مقبل اوقات میں آہ و بکھو، گریہ و زاری اور سوز و گداز کی عجیب کیفیات میں مستغرق ہوتے اور لمبی لمبی دعائیں فرماتے، بعض جلسوں میں حضرت تین تین گھنٹے مسلسل تقریر فرماتے اس کے بعد جب منتظمین جلسہ حضرت کو کسی جگہ آرام کے لیے لیجاتے تو میں حضرت رحمۃ اللہ علیہ کو دبانے لگتا، حضرت فرماتے آپ آرام کریں حضرت نوافل میں کھڑے ہو جاتے تھے اور دو دو گھنٹے نوافل میں مشغول رہتے۔

حضرت رحمۃ اللہ علیہ کی زندگی کا پچھرا حصہ علوم نبویہ کی ترویج و اشاعت میں گذرا، اللہ تعالیٰ نے ان کو افہام و تفہیم کا ایک عجیب ملکہ عطا فرمایا تھا وہ مشکل ترین مسائل اور پیچیدہ قضایا کو نہایت ہی سلیس اور عام فہم انداز میں حل فرماتے، حضرت ہمیشہ کمزور طلبہ کی رعایت فرماتے، بسا اوقات مشکل مسئلہ مکرر سے کہہ کر بیان فرماتے، شیخ کی آواز بہت بلند اور موثر تھی۔ جن دنوں میں دورہ حدیث شریف پڑھا تھا ان ایام میں حضرت کی طبیعت اور صحت بہت ہی بہتر تھی پورے جوش کے ساتھ درس دیا کرتے تھے جو ایک ماہر قوی الحافظ استاذ کی نشانی ہے حضرت کے زور و سن ان کے تلامذہ کے دلوں میں کائنات فی الجرح کذہ اور ثبت ہو جاتی تھیں وہ جملہ ائمہ مجتہدین کے نام پورے ادب و احترام سے لیتے اور ان کے دلائل کو بالتفصیل بیان فرماتے پھر امام ابوحنیفہ رحمۃ اللہ علیہ کے مسلک کو قوی دلائل سے راجح فرماتے وہ سلسل چار چار گھنٹے باواز بلند بخاری شریف ترمذی شریف، ابراد و شریف کا درس دیتے تھے وہ پابندی کے ساتھ

علیہ کی خدمت میں مجھے اور مولانا سمیع الحق صاحب کو حضرت رحمۃ اللہ علیہ نے پڑھنے کے لیے بھیجا، اور ان کے نام گرامی نام لکھا، حضرت لاہوری رحمۃ اللہ علیہ کی خدمت میں حاضری کی سعادت نصیب ہوئی اور حضرت کا والانا بعد ادب پیش کیا۔ حضرت لاہوری رحمۃ اللہ علیہ از حد مسرور ہوئے اور فرمایا کہ اکابر علماء کا میرے درس پر اعتماد ہے اس لیے اپنے صاحبزادوں

اور تلامذہ کو میرے پاس بھیجے ہیں اور پھر حضرت نے اپنے حجرہ مبارک کے قریب ہماری رہائش کے لیے کمرہ دیا اور دوران قیام خصوصی توجہ سے نوازتے رہے۔ ۱۵ شوال کو حضرت رحمۃ اللہ علیہ کی طرف بندے کے نام گرامی نامہ موصول ہوا کہ دارالعلوم تھانویہ میں طلبہ کا داخلہ شروع ہے جدید طلبہ سے امتحان لینے کے لیے کوئی مدرس موجود نہیں ہے آپ رخصت لے کر چند دن کے لیے آجائیں۔ میں نے حضرت کا مکتوب گرامی حضرت لاہوری رحمۃ اللہ علیہ کی خدمت اقدس میں پیش کیا، حضرت نے تسمانہ انداز میں فرمایا کہ میں نے آج تک کسی کو اجازت نہیں دی ہے لیکن آپ کو حضرت مولانا عبدالحق صاحب نے طلب کیا ہے بدینوجہ میں آپ کو اجازت دیتا ہوں آپ امتحان کے لیے حاضر ہو جائیں ایک دفعہ حضرت کے ساتھ خیر المدارس مٹان کے سالانہ اجتماع میں حاضر ہوا، ان ایام میں امیر شریعت حضرت سید عطاء اللہ شاہ بخاری رحمۃ اللہ علیہ صاحب فرمائش تھے حضرت انکی عبادت کے لیے تشریف لے گئے حضرت شاہ جی رحمۃ اللہ علیہ باوجود شدید طمات اور کافی ضنفا حضرت رحمۃ اللہ علیہ کے لیے کھڑے ہو کر معائنہ فرمانے لگے اور فرمایا کہ آپ کی تشریف آوری سے کافی اطمینان نصیب ہوا۔ تقریباً آدھ گھنٹے تک علوم و معارف کی باتیں ہوئی رہیں آخر میں حضرت رحمۃ اللہ علیہ نے حضرت شاہ جی رحمۃ اللہ علیہ سے دعائیں طلب کیں تو شاہ جی رحمۃ اللہ علیہ نے فرمایا کہ حضرت آپ ہی دعائیں فرمائیں میں آمین کہتا جاؤں گا۔

اسی طرح مجھے خوب یاد ہے کہ ایک دفعہ غورخانی، شیخ الحدیث حضرت مولانا نصیر الدین رحمۃ اللہ علیہ دارالعلوم تھانویہ تشریف لائے تو حضرت نے ان سے دعائیں طلب کیں تو شیخ الحدیث رحمۃ اللہ علیہ نے فرمایا کہ حضرت آپ ہمارے لیے دعا فرمائیں کہ اللہ تعالیٰ ہمارے خاندان کو علم کی روشنی سے محروم نہ فرماوے اور علوم اسلامیہ کے درس و تدریس کا یہ مقدس مشغلہ ہمارے خاندان میں تاقیامت قیامت جاری و ساری رہے۔

میں نے کئی بار بقیۃ السلف حضرت مولانا میاں عزیز گل رحمۃ اللہ علیہ سے حضرت رحمۃ اللہ علیہ کے بارے میں مدح و ستائش کے والمانہ کلمات سنے ہیں فرماتے تھے کہ اس دور میں اللہ تعالیٰ نے حضرت مولانا عبدالحق صاحب سے بہت بڑا کام لیا اس میں جاہ و جلال، نسب و حسب کا کوئی دخل نہیں۔

یہ محض اللہ تعالیٰ کا فضل و کرم ہے اللہ تعالیٰ اپنے محبوب بندوں کو

کے ان دنوں تقریروں میں عجیب اثرات ہوتے تھے ختم بخاری شریف کی تقریب میں تو گاؤں اور آس پاس کے مضافاتی احباب بھی شریک ہوتے تھے گویا حضرت کی یہ افتخاری تقریر بمنزلہ مقدمتہ العلم یا مقدمتہ الکتاب کے ہوتی تھی اور آخری اختتامی بیان بطور فاتحہ الکتاب کے ختامہ مسک کے درجہ میں ہوتا تھا۔

حضرت کو رب العالمین بل جلالہ نے کمال درجہ فصاحت و بلاغت سے نوازا تھا اور بلند آواز کے جوہر سے ان کی مواظفہ حسنہ کو مزین فرمایا تھا ان کی تقریر ہزاروں کے مجمع میں بغیر لاؤڈ سپیکر کے سنائی دیتی تھی وہ معاشقہ کے حالات کے قباض تھے احوال و ظروف کے مطابق حکیمانہ مواظفہ فرماتے جمعہ کے دن اپنی مسجد میں ان کا خطاب روح پرور ہوتا تھا جس میں گاؤں کے علاوہ علاقہ بھر کے متدین حضرت شریک ہوتے تھے، گاؤں اور باہر کے جنازوں میں حضرت کی شرکت کو موجب برکت تصور کیا جاتا تھا وہ تدفین کے بعد رتائی پر شتل و عطف فرماتے، رمضان المبارک کے مہینہ میں مختلف مساجد میں ختم قرآن مجید کی تقریبات میں و عطف فرماتے۔ سرحد و پنجاب کے اکثر مدارس کے جلسہائے دستار بندی اور دیگر تقریبات میں حضرت رحمۃ اللہ علیہ نے بیشمار تقریریں فرمائی ہیں حضرت کی مختصر ترین تقریر پون گھنٹہ اور طویل ترین تقریر تین سائے تین گھنٹے ہوتی تھی۔ حضرت اردو زبان میں بھی پوری سلاست و فصاحت کے ساتھ تقریر فرماتے تھے حضرت رحمۃ اللہ علیہ اپنے اساتذہ و مشائخ کی نگاہوں میں محبوب و مقبول تھے اور اسی محبوبیت کے اساس پر ان کو اپنے موقر شیخ، شیخ الاسلام شیخ العرب و لہجہ حضرت مولانا سید حسین احمد مدنی رحمۃ اللہ علیہ اور حکیم الاسلام فخر الامثال حضرت قاری محوطیب رحمۃ اللہ علیہ مہتمم دارالعلوم دیوبند نے دنیا کی عظیم ترین اسلامی یونیورسٹی دارالعلوم دیوبند میں دراسات علیا کی کتابوں کی تدریس کے لیے طلب فرمایا۔ بقیۃ السلف حضرت مولانا میاں عزیز گل رحمۃ اللہ علیہ سربراہ اولیاء شیخ التفسیر حضرت مولانا احمد علی لاہوری رحمۃ اللہ علیہ، فخر الحدیث حضرت شیخ الحدیث مولانا نصیر الدین غورخستانی رحمۃ اللہ علیہ، امیر شریعت حضرت سید عطاء اللہ شاہ بخاری رحمۃ اللہ علیہ، محدث العصر حضرت مولانا محمد یوسف بنوری رحمۃ اللہ علیہ، محقق العصر حضرت مولانا شمس الحق افغانی رحمۃ اللہ علیہ، ضیفم اسلام حضرت مولانا غلام غوث ہزاروی رحمۃ اللہ علیہ، خاتم الفقہاء و نجل الافئدہ حضرت مولانا مفتی محمود رحمۃ اللہ علیہ اور شیخ القرآن شاہ منصور رحمۃ اللہ علیہ اور امیر الحدیث حافظ الحدیث حضرت مولانا عبد اللہ در خواستی و امت برکاتہم اور دیگر متعدد اجلہ علماء اسلام اکابر مشائخ ہمارے حضرت رحمۃ اللہ علیہ کے علمی مقام، دینی، مذہبی، ملی خدمات اور ان کے مبارک اخلاق اور پسندیدہ اوصاف کے تذکرے اپنے مجالس میں فرمایا کرتے تھے۔ حضرت شیخ التفسیر مولانا احمد علی لاہوری رحمۃ اللہ

ایسے عظیم کاموں کے لیے منتخب فرماتے ہیں۔ اسی طرح میں نے بڑے بڑے علماء اور حضرات مولانا عبدالغفور عباسی مدنی رحمۃ اللہ علیہ سے کئی بار حضرت کے بارے میں تعریفی کلمات سنے ہیں وہ فرماتے تھے کہ پاکستان میں دو دارالعلوم میرے ہیں ایک جامعہ اسلامیہ بنوری ٹاؤن اور ایک دارالعلوم حقانیہ، حضرت رحمۃ اللہ اپنے اکابر و اسلاف کے زیارت کے لیے جاتے تھے اور ان سے دعائیں و توجہات طلب فرماتے تھے میرے والد بزرگوار مرحوم فرماتے کہ ہم حضرت رحمۃ اللہ علیہ کے ساتھ لعل اسلام مجاہد کبیر حضرت حاجی ترنگزئی رحمۃ اللہ کی زیارت کے لیے گئے تھے انہوں نے حضرت کے لیے خصوصی دعائیں فرمائیں۔

اسی طرح پانچویں دور دفعہ حضرت کے ساتھ مجاہد عظیم حاجی محمد امین رحمۃ اللہ علیہ کی زیارت کے لیے مجاہد آباد عمر زئی حاضر ہوا تھا یہ جملہ اکابر جن کے نام پہلے ذکر کئے گئے ہیں کئی بار دارالعلوم حقانیہ کے سالانہ جلسوں اور دیگر تقریبات میں تشریف لائے ہیں۔ مولیٰ راوی سے شناسدہ اکبیس بیس الی اکبیس، اللہ تعالیٰ نے حضرت کی مبارک ذات ستودہ صفات میں ایک روحانی متناسی کشش و دعوت فرمائی تھی جو صلحا۔ امت کے قلوب کو لہجی طرف جذب کرتی رہی۔

حضرت رحمۃ اللہ علیہ کے وجود مسعود کی بدولت ہم سب کا رون کو بھی ان فرق العادہ نورانی باوقار شخصیتوں کے مقدس و منور چہروں کی دیدنیسب ہوتی اور ان اکابر امت کے پر رونق محافل میں دلوں کو جلا وطنیت میسر ہوتی جن کی زیارت کے لیے عشاق دور دراز اسفار کی صعوبتیں برداشت کرتے ہیں۔ حضرت سے بالذات اور بالواسطہ شرف تلمذ حاصل کرنے والوں کی تعداد ہزاروں سے متجاوز ہے۔ اللہ تعالیٰ نے فضلانے حقانیہ کو کافی عزت و وقار سے نوازا ہے آج دنیا کے گوشہ گوشہ میں حقانی فارغ التحصیل مختلف جامعات، معابد و مساجد، دینی مراکز کے حساس مناصب پر فائز ہیں، قضاء و افتاء، تدریس، تبلیغ، تصنیف، تالیف، خطابت و وعظ، تزکیہ نفوس کے مبارک فرائض سرانجام دینے میں مصروف ہیں، صوبہ سرحد صوبہ بلوچستان اور افغانستان کی کوئی بستی اور شہر ایسا نہیں جہاں حضرت کے چمنستان رشد و ہدایت کے پھول موجود نہ ہوں، جہاں افغانستان کے اکثر و بیشتر کمانڈر دارالعلوم حقانیہ کے فیض یافتہ ہیں اور سینکڑوں منتسبین حقانیہ جہاں افغانستان میں شہادت نوش فرما چکے ہیں۔ یہ تمام ذمہ دار صحاحات انشاء اللہ تعالیٰ حضرت رحمۃ اللہ علیہ کے لیے صدقات جاریہ ثابت ہوں گے۔

وما ذلک علی اللہ بعزیز۔  
حضرت رحمۃ اللہ علیہ سے آفری ملاقات شیرپاؤ ہسپتال میں ہوئی، حضرت رحمۃ اللہ علیہ کی خدمت عالیہ میں جب حاضر کی سعادت نصیب ہوئی تو حضرت از حد مسرور ہوئے اور تدریسی امور کے بارے میں دریافت فرماتے گئے ان دنوں میں دارالعلوم کراچی میں مدرس تھا، دارالعلوم کراچی

کے حالات پوچھے، فرمایا کونسی کتابیں پڑھتے ہو، کھانے کا کیا انتظام ہے رہائش کہاں ہے پھر گھر والوں کے بارے میں پوچھا، بچے کیسے ہیں۔ امجد علی شاہ کے خطوط مدینہ منورہ سے آتے ہیں، اب وہ کس درجہ میں ہے مجھے کیا معلوم کہ یہ میری آفری ملاقات ہے میں کراچی چلا گیا چند دن بعد ہلکے رفیق محکم حضرت مولانا مفتی محمد زردلی خان صاحب (شیخ الحدیث و متمم جامعہ عربیہ احسن العلوم گلشن اقبال کراچی) نے بذریعہ فنون یہ قیامت خیز المناک اطلاع دی کہ حضرت رحمۃ اللہ علیہ اللہ تعالیٰ کو پیارے ہو گئے ہیں اس اطلاع سے تمام دارالعلوم میں رنج و غم کا ایک کہرام مچ گیا میں نے مولانا زردلی خان صاحب کو تاکہ کسی کہ محترم منصور الرحمن صاحب صاحب کو ہوائی جہاز میں سیٹ کنفرم کرنے کا کام سپرد کریں اللہ اللہ رات کے آفری فلائٹ میں جگہ مل گئی، صبح کی نماز اسلام آباد میں پڑھ لی، حاجی افتخار محمد صاحب اپنی گاڑی اسلام آباد لے آئے تھے، اکوڑہ خٹک سورج طلوع ہوتے ہی پہنچے ایک طرف آسمان دنیا کا سورج طلوع ہو رہا تھا دوسری طرف روحانی دنیا کا آفتاب اس دار فانی سے غروب ہو رہا تھا۔ اکوڑہ خٹک کی فضا میں منوم و محزون نظر آ رہی تھیں چاروں طرف حضرت رحمۃ اللہ علیہ کے متعلقین و مسترشین، تلامذہ و خدام، علما۔ و صلحا۔ کلبہ پناہ ہجوم غم اندوز میں مبتلا نظر آ رہا تھا۔

دارالعلوم حقانیہ کا وسیع احاطہ اور دارالعلوم کے ارد گرد دور دراز تک لاکھوں افراد اپنے عظیم محسن اور روحانی پیشوا کی جدائی پر زار و قطار خون کے آنسو بہا رہے تھے ہمیں بتایا گیا کہ حضرت کے جسدا طہر کو دارالحدیث میں زائرین کے آفری دیدار کے لیے رکھ دیا گیا ہے، وہاں جا کر اجلہ علما۔ و صلحا، تلامذہ و اذکار میں مصروف تھے حضرت کا نورانی چہرہ فضا اللہ اموی سمع مقالتی فوعاھا فادھا کا منظر پیش کر رہا تھا۔ اللہ اکبر چہرہ پر انوار و تجلیات کا عجیب ساں نظر آ رہا تھا۔

نشان مرد مومن۔ باتو گویم  
چو مرگ آید تبسم برب ادست  
عشاق و خدام حضرت کی دید سے سیر نہیں ہو رہے تھے بار بار زیارت کے لیے آگے بڑھتے تھے۔

وجلا الوداع من الفقیہ محاسنا  
حسن العزاء وقد جلیب قبیح  
حضرت پر جنازہ کی نماز ہوائی جہازوں کے گراؤنڈ میں پڑھائی گئی کیونکہ اکوڑہ میں اتنا وسیع میدان موجود نہیں تھا جس میں لاکھوں انسان آسکیں جنازہ میں اکابر علمائے ربانین اور صلحائے امت اور حکومت کے سربراہوں دزار و غیرہ نے کثیر تعداد میں شرکت کی۔

میں نے بھلت یہ چند منتشر غیر مربوط جملے لکھ دیئے ہیں تاکہ اس مبارک تذکرہ شیخ الحدیث رحمۃ اللہ علیہ میں شرکت کی سعادت نصیب ہو، حضور (بقیہ صفحہ ۱۱۹ پر)